

بِسْمِ اللّٰهِ الرَّحْمٰنِ الرَّحِیْمِ نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ وَنَعْبُدُهُ الْمَسِیْحَ الْمَوْعُوْدَ

ہمدردانِ ملت کے نام

اس وقت مملکت پاکستان پر امریکہ کی جانب سے گزشتہ آٹھ سالوں سے جو ڈرون حملے ہو رہے ہیں اور جن میں ماہرین کے اندازے کے مطابق اتنے مسلمان (مرد و خواتین، بچے اور بوڑھے) شہید ہو چکے ہیں کہ پاک و ہند کے درمیان ہونے والے تین جنگوں میں بھی نہیں ہوئے، انہیں روکنے کی اس وقت تک کی پاکستانی حکومت کی ساری کوششیں ناکام ہو چکی ہیں۔ جہاں تک ان ڈرون حملوں کو بڑور روکنے کا تعلق ہے تو اس بارے میں پاکستانی سیاستدانوں کا کہنا ہے کہ اس کا مطلب یہ ہوگا کہ ہم امریکہ سے جنگ کرنے کے لئے تیار ہو جائیں اور اس کی ہمیں طاقت نہیں۔ کیا یہ وہی صورت حال نہیں جس کے بارے میں آنحضرت صلی اللہ علیہ وسلم نے اپنی امت کو متنبہ فرمایا تھا کہ یا جوج و ما جوج سے کسی کو تابِ مقابلہ نہ ہوگی۔ اس کے شر سے بچنے کے لئے اللہ تعالیٰ عیسیٰ مسیح (یعنی مسیح موعود) کو وحی کرے گا کہ میرے بندوں کو طور پر لے جا (صحیح مسلم)۔ حضرت بانی سلسلہ احمدیہ کا دعویٰ ہے کہ آپ وہی مسیح موعود اور مہدی موعود ہیں جنہیں مسلمانوں کو یا جوج و ما جوج کے شر سے بچانے کے لئے مبعوث کیا گیا ہے۔ حدیث میں آنے والے لفظ ”طور“ کی آپ نے یہ تشریح فرمائی:

”جب مسیح موعود اور مہدی معبود کے زمانہ میں اسلام دشمنوں کے زرعے میں آجائے گا یعنی ایک محاصرہ کی کیفیت پیدا ہو جائے گی تو اللہ تعالیٰ مسیح موعود کو وحی کرے گا کہ تم اور تمہارے ساتھی اللہ تعالیٰ کے کوہ طور پر ظاہر ہونے والے جلوے یعنی چمکتے ہوئے نشانِ آسمانی کی پناہ میں آ جاؤ اور یہی کیفیت تمہیں دشمنوں کے شر سے بچائے گی“

اس کے مقابل پر اہل اسلام کے ایک بہت بڑے عالم مولانا حبیب الرحمن صدیقی کا ندھلوی حضرت مہدی علیہ السلام کے بارے میں اپنی کتاب ”عقیدہ مہدویت اور ظہور مہدی“ کے صفحہ ۲۶ پر لکھتے ہیں:

”اگر وہ پیدا ہو چکے ہیں تو اپنے ظہور کے تخیل سے باز رہیں اور اگر ابھی عالم وجود میں تشریف نہیں لائے تو اللہ سے ہماری دعا ہے کہ وہ کبھی تشریف نہ لائیں تاکہ امت مزید فتنوں سے دوچار نہ ہو“

اب اہل اسلام خود فیصلہ کر لیں کہ وہ کس کی بات مانیں گے؟

الراقم: خاکسار فضل الہی انوری